



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និង នេសាទ

លេខ ១៤០ បក កសក

ប្រកាស
ស្តីពី

នីតិវិធីនៃការគ្រប់គ្រងស្ថាប័នការប្រមូលទិន្នន័យកៅស៊ូក្រសារ

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ

អគ្គនាយកដ្ឋានកៅស៊ូ	
លេខ...	២២២
ថ្ងៃទី...	១៣.០៣.១២២២
ប្រភេទ...	

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១៧ អនក្រ.បក ចុះថ្ងៃទី០៧ ខែមេសា ឆ្នាំ២០០០ ស្តីពីការរៀបចំនិងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១៨៨ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០០៨ ស្តីពីការកែសម្រួលអគ្គនាយកដ្ឋាននៃក្រសួងទៅជាអគ្គលេខាធិការដ្ឋាន ការដំឡើងរដ្ឋបាលព្រៃឈើ រដ្ឋបាលជលផលឱ្យមានថ្នាក់ស្មើអគ្គនាយកដ្ឋាន ការដំឡើងនាយកដ្ឋានក្សេត្រសាស្ត្រនិងកែលម្អដឹកនាំកម្ម ឱ្យទៅជាអគ្គនាយកដ្ឋានកសិកម្ម និងការកែសម្រួលអគ្គនាយកដ្ឋានចម្ការកៅស៊ូទៅជាអគ្គនាយកដ្ឋានកៅស៊ូ ស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១០៥ អនក្រ.បក ចុះថ្ងៃទី២២ ខែសីហា ឆ្នាំ២០០៥ ស្តីពីការបន្ថែមមុខងារភារកិច្ចឱ្យក្រសួងកសិកម្ម រុក្ខាប្រមាញ់ និងនេសាទ និងការបង្កើតនាយកដ្ឋានសវនកម្មផ្ទៃក្នុង នាយកដ្ឋានផែនការ និងស្ថិតិ នាយកដ្ឋានសហប្រតិបត្តិការអន្តរជាតិ និងមជ្ឈមណ្ឌលព័ត៌មាននិងឯកសារកសិកម្មចំណុះក្រសួងកសិកម្ម រុក្ខាប្រមាញ់ និងនេសាទ

- បានឃើញអនុក្រឹត្យលេខ២២៤ អនក្រ.បក ចុះថ្ងៃទី២៨ ខែតុលា ឆ្នាំ២០១៦ ស្តីពីការដំឡើងនាយកដ្ឋាន ផលិតកម្មនិងបសុព្យាបាល ទៅជាអគ្គនាយកដ្ឋានសុខភាពសត្វនិងផលិតកម្មសត្វ
- បានឃើញសេចក្តីប្រកាសរបស់រាជរដ្ឋាភិបាលលេខ០៣ ប្រក ចុះថ្ងៃទី០៨ ខែសីហា ឆ្នាំ២០០០ ស្តីពីការ អភិវឌ្ឍដំណាំកៅស៊ូគ្រួសារនៅកម្ពុជា
- បានឃើញសារាចរណែនាំរបស់រាជរដ្ឋាភិបាលលេខ១០ សរណន ចុះថ្ងៃទី២៣ ខែមិថុនា ឆ្នាំ២០០៣ ស្តីពី វិធានការទប់ស្កាត់ការនាំចេញជ័រកៅស៊ូ និងឈើកៅស៊ូមិនទាន់កែច្នៃទៅបរទេស
- យោងតាមការចាំបាច់របស់ក្រសួងកសិកម្ម រុក្ខាប្រមាញ់ និងនេសាទ

សម្រេច
ជំពូកទី១
បទប្បញ្ញត្តិទូទៅ

ប្រការ១ .-

ប្រកាសនេះមានគោលបំណងកំណត់នូវនីតិវិធីនៃការគ្រប់គ្រងស្នាក់ការប្រមូលទិញជ័រកៅស៊ូគ្រួសារ ប្រកបដោយប្រសិទ្ធភាពនៅក្នុងព្រះរាជាណាចក្រកម្ពុជា។

ប្រការ២ .-

- ប្រកាសនេះមានគោលដៅ៖
- ធានាប្រសិទ្ធភាពគ្រប់គ្រងសកម្មភាពប្រមូលទិញជ័រកៅស៊ូគ្រួសារ
 - លើកកម្ពស់ផលប្រយោជន៍សហគមន៍កៅស៊ូគ្រួសារ និងកសិករកៅស៊ូគ្រួសារ
 - ពង្រឹងការអនុវត្តនីតិវិធីនៃការគ្រប់គ្រងសកម្មភាពប្រមូលទិញជ័រកៅស៊ូគ្រួសារ។

ប្រការ៣ .-

ប្រកាសនេះមានវិសាលភាពអនុវត្តចំពោះរាល់សកម្មភាពរបស់រូបវន្តបុគ្គលឬនីតិបុគ្គល ដែលពាក់ព័ន្ធ ការប្រមូលទិញជ័រកៅស៊ូគ្រួសារនៅក្នុងព្រះរាជាណាចក្រកម្ពុជា។

ជំពូកទី២
ការគ្រប់គ្រងស្នាក់ការប្រមូលទិញជ័រកៅស៊ូគ្រួសារ

ប្រការ៤ .-

រូបវន្តបុគ្គលឬនីតិបុគ្គលដែលប្រកបរបរប្រមូលទិញជ័រកៅស៊ូគ្រួសារ ត្រូវសុំលិខិតអនុញ្ញាតបង្កើតស្នាក់ការ ប្រមូលទិញជ័រកៅស៊ូគ្រួសារពីអគ្គនាយកដ្ឋានកៅស៊ូនៃក្រសួងកសិកម្ម រុក្ខាប្រមាញ់ និងនេសាទ។

រាល់សកម្មភាពប្រមូលទិញជ័រកៅស៊ូគ្រួសារ ត្រូវអនុវត្តនៅក្នុងស្នាក់ការប្រមូលទិញជ័រកៅស៊ូគ្រួសារ ដែលបានអនុញ្ញាត និងកំណត់ទីតាំងដោយអគ្គនាយកដ្ឋានកៅស៊ូនៃក្រសួងកសិកម្ម រុក្ខាប្រមាញ់ និងនេសាទ តែប៉ុណ្ណោះ។



ប្រការ៥ .-

រូបវន្តបុគ្គលឬនីតិបុគ្គលដែលបង្កើតស្នាក់ការប្រមូលទិញជ័រកៅស៊ូគ្រួសារ ត្រូវមានឯកសារណាមួយ ដូចខាងក្រោម៖

- ប្រកាសបង្កើតរោងចក្រឬសិប្បកម្មកែច្នៃជ័រកៅស៊ូ
- កិច្ចសន្យាជួលកែច្នៃពីរោងចក្រឬសិប្បកម្មកែច្នៃជ័រកៅស៊ូ
- លិខិតបញ្ជាក់ថាជាសាខារោងចក្រឬសិប្បកម្មកែច្នៃជ័រកៅស៊ូ។

ប្រការ៦ .-

រូបវន្តបុគ្គលឬនីតិបុគ្គលដែលស្នើសុំបង្កើតស្នាក់ការប្រមូលទិញជ័រកៅស៊ូគ្រួសារ៖

- ត្រូវដាក់ពាក្យស្នើសុំលិខិតអនុញ្ញាតនៅអគ្គនាយកដ្ឋានកៅស៊ូនៃក្រសួងកសិកម្ម រុក្ខាប្រមាញ់ និងនេសាទ
- ត្រូវបំពេញសំណុំឯកសារឱ្យបានត្រឹមត្រូវ តាមការកំណត់នៅក្នុងគំរូសំណុំបែបបទដូចមានក្នុង ឧបសម្ព័ន្ធទី១ នៃប្រកាសនេះ។

រូបវន្តបុគ្គលឬនីតិបុគ្គលដែលស្នើសុំលិខិតអនុញ្ញាតបង្កើតស្នាក់ការប្រមូលទិញជ័រកៅស៊ូគ្រួសារ អាច ទទួលបានលទ្ធផលនៃការសម្រេចរបស់អគ្គនាយកដ្ឋានកៅស៊ូនៃក្រសួងកសិកម្ម រុក្ខាប្រមាញ់ និងនេសាទ ក្នុង រយៈពេលមិនលើសពី ១៥ (ដប់ប្រាំ) ថ្ងៃនៃថ្ងៃធ្វើការ ដោយគិតចាប់ពីកាលបរិច្ឆេទទទួលពាក្យស្នើសុំជាផ្លូវការ នៅអគ្គនាយកដ្ឋានកៅស៊ូនៃក្រសួងកសិកម្ម រុក្ខាប្រមាញ់ និងនេសាទ។

ប្រការ៧ .-

រូបវន្តបុគ្គលឬនីតិបុគ្គលដែលបង្កើតស្នាក់ការប្រមូលទិញជ័រកៅស៊ូគ្រួសារ ត្រូវអនុវត្តតាមលក្ខខណ្ឌ ដូចខាងក្រោម៖

- លើកស្នាកសម្គាល់ “ស្នាក់ការប្រមូលទិញជ័រកៅស៊ូគ្រួសារ” និងដាក់បង្ហាញលិខិតអនុញ្ញាតក្នុង ទីស្នាក់ការ ដែលបានអនុញ្ញាត
- បិទផ្សាយតារាងតម្លៃប្រមូលទិញជ័រកៅស៊ូគ្រួសារប្រចាំថ្ងៃ
- មិនត្រូវកៀបសង្កត់តម្លៃឬកេងបន្លំភាគកៅស៊ូស្ងួត (DRC: Dry Rubber Content) និងទម្ងន់ជ័រ កៅស៊ូរបស់ម្ចាស់ចម្ការកៅស៊ូគ្រួសារ
- ធ្វើកំណត់ត្រាអំពីបរិមាណជ័រកៅស៊ូ ដែលប្រមូលទិញប្រចាំថ្ងៃ និងធ្វើរបាយការណ៍ប្រចាំខែមក អគ្គនាយកដ្ឋានកៅស៊ូឱ្យបានទៀងទាត់
- បង្កលក្ខណៈងាយស្រួលដល់ការបំពេញបេសកកម្មរបស់មន្ត្រីមានសមត្ថកិច្ចនៃអគ្គនាយកដ្ឋាន កៅស៊ូ
- រក្សាសុវត្ថិភាពការងារ សុខភាព អនាម័យដល់កម្មករនិងនិយោជិត ការការពារបរិស្ថាន និងការ ទប់ស្កាត់ហានិភ័យផ្សេងៗ ដែលអាចកើតមានឡើងក្នុងបរិវេណស្នាក់ការរបស់ខ្លួន
- អនុវត្តតាមលក្ខខណ្ឌផ្សេងទៀត ដែលតម្រូវដោយអគ្គនាយកដ្ឋានកៅស៊ូនៃក្រសួងកសិកម្ម រុក្ខា- ប្រមាញ់ និងនេសាទ។



ប្រការ៨ .-

រូបវន្តបុគ្គលឬនីតិបុគ្គលដែលទទួលបានលិខិតអនុញ្ញាតបង្កើតស្នាក់ការប្រមូលទិញដំរកៅស៊ូគ្រួសារ ត្រូវមានកាតព្វកិច្ចបង់ពន្ធតាមគោលការណ៍ច្បាប់ជាធរមាន។

ប្រការ៩ .-

រូបវន្តបុគ្គលឬនីតិបុគ្គលដែលបង្កើតស្នាក់ការប្រមូលទិញដំរកៅស៊ូគ្រួសារដោយមិនអនុវត្តតាមប្រការ៧ នៃប្រកាសនេះ ត្រូវដកហូតលិខិតអនុញ្ញាតបង្កើតស្នាក់ការប្រមូលទិញដំរកៅស៊ូគ្រួសារដោយអគ្គនាយកដ្ឋាន- កៅស៊ូនៃក្រសួងកសិកម្ម រុក្ខាប្រមាញ់ និងនេសាទ។

អគ្គនាយកដ្ឋានកៅស៊ូត្រូវសហការជាមួយអាជ្ញាធរមានសមត្ថកិច្ចដើម្បីបិទស្នាក់ការប្រមូលទិញដំរកៅស៊ូ គ្រួសារដែលបានដកហូតលិខិតអនុញ្ញាតឬគ្មានលិខិតអនុញ្ញាតបង្កើតស្នាក់ការប្រមូលទិញដំរកៅស៊ូគ្រួសារ។

ជំពូកទី៣

ការចរចានិងការលក់ដូរដំរកៅស៊ូគ្រួសារ

ប្រការ១០ .-

ម្ចាស់ចម្ការកៅស៊ូគ្រួសារ មានសិទ្ធិចរចានិងលក់ដំរកៅស៊ូ ដែលបានមកពីការប្រមូលផលលើដីចម្ការ របស់ខ្លួន ទៅឲ្យស្នាក់ការប្រមូលទិញដំរកៅស៊ូគ្រួសារស្របច្បាប់ណាមួយនៅក្នុងព្រះរាជាណាចក្រកម្ពុជា។

ប្រការ១១ .-

ការនាំចេញដំរកៅស៊ូមិនទាន់កែច្នៃទៅបរទេសរួមមាន៖ ទឹកដំរ ដំរកកគ្រប់ប្រភេទ និងកៅស៊ូសន្លឹក សំដីលនឹងខ្យល់ (USS: Unsmoked sheet) ត្រូវបានហាមឃាត់។

ប្រការ១២ .-

លិខិតអនុញ្ញាតបង្កើតស្នាក់ការប្រមូលទិញដំរកៅស៊ូគ្រួសារមានសុពលភាពរយៈពេល២(ពីរ)ឆ្នាំ ដោយ គិតចាប់ពីកាលបរិច្ឆេទនៃការចេញលិខិតអនុញ្ញាតលើកលែងតែមានការដកហូតដោយអគ្គនាយកដ្ឋានកៅស៊ូ នៃក្រសួងកសិកម្ម រុក្ខាប្រមាញ់ និងនេសាទ។

ប្រការ១៣ .-

រូបវន្តបុគ្គលឬនីតិបុគ្គលដែលទទួលបានលិខិតអនុញ្ញាតបង្កើតស្នាក់ការប្រមូលទិញដំរកៅស៊ូគ្រួសារ ត្រូវស្នើសុំបន្តសុពលភាពលិខិតអនុញ្ញាតបង្កើតស្នាក់ការរបស់ខ្លួនជាថ្មី នៅក្នុងរយៈពេល ៣០(សាមសិប)ថ្ងៃ មុនផុតសុពលភាព។ ក្នុងករណីខកខានក្នុងការស្នើសុំបន្តសុពលភាពជាថ្មី លិខិតអនុញ្ញាតបង្កើតស្នាក់ការ ប្រមូលទិញដំរកៅស៊ូគ្រួសារនោះ ត្រូវនិរាករណ៍ដោយស្វ័យប្រវត្តិ។

រាល់ការផ្លាស់ប្តូរទីតាំងឬការផ្ទេរសិទ្ធិលើលិខិតអនុញ្ញាតបង្កើតស្នាក់ការប្រមូលទិញដំរកៅស៊ូគ្រួសារ ត្រូវស្នើសុំលិខិតអនុញ្ញាតបង្កើតស្នាក់ការប្រមូលទិញដំរកៅស៊ូគ្រួសារជាថ្មីពីអគ្គនាយកដ្ឋានកៅស៊ូនៃក្រសួង កសិកម្ម រុក្ខាប្រមាញ់ និងនេសាទ។



ជំពូកទី៤
អវសានប្បញ្ញត្តិ

ប្រការ១៤ .-

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ១៥ .-

អគ្គលេខាធិការ អគ្គាធិការ នាយកខុទ្ទកាល័យ អគ្គនាយកនៃអគ្គនាយកដ្ឋានកៅស៊ូ ប្រធានគ្រប់អង្គភាព ពាក់ព័ន្ធក្រោមឱវាទក្រសួងកសិកម្ម រុក្ខាប្រមាញ់ និងនេសាទ និងប្រធានមន្ទីរកសិកម្ម រុក្ខាប្រមាញ់ និងនេសាទរាជធានី ខេត្ត ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី០៧ ខែ២៧ ឆ្នាំ២០១៧

រដ្ឋមន្ត្រី

ក្រសួងកសិកម្ម រុក្ខាប្រមាញ់ និងនេសាទ



វេង សាខុន

កន្លែងទទួល :

- ទីស្តីការគណៈរដ្ឋមន្ត្រី
- ក្រសួងស្ថាប័នពាក់ព័ន្ធ
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- សាលារាជធានី ខេត្ត
- ដូចប្រការ១៥
- រាជកិច្ច
- ឯកសារ កាលប្បវត្តិ